

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ ایک عورت چند پشت سے بازاری رنڈی تھی اس سے اسی حالت میں دو لڑکے اور ایک لڑکی پیدا ہوئی اس کے بعد اس رنڈی کو خداوند کریم نے ہدایت دی وہ اس کا ربہ سے تائب ہوئی اور اس کی اولاد بھی تائب ہوئی اس کی لڑکی نے شریعت خاندان کے ایک آدمی سے نکاح کر لیا۔ اور اس کے دونوں لڑکے تعلیم میں مشغول ہو گئے اور بڑے کاموں سے پورے پورے تائب ہو گئے اب وہ تینوں قرآن شریف کی تلاوت کرتے ہیں اور نماز روزہ وغیرہ احکام دین کی پابندی رکھتے ہیں جیسے کہ اور مسلمان رکھتے ہیں کیا وہ مسلمان ہیں اور ان سے مل کر کھانا جائز ہے یا نہیں اور ان سے دوسرے مسلمانوں کی طرح ملنے جلنے کے لیے شریعت اجازت دیتی ہے یا نہیں جو لوگ ان کو مسلمان خیال کرتے ہیں وہ راستی پر ہیں یا جو ان سے نفرت کرتے ہیں حتیٰ کہ ان سے کلام کرنا بھی درست نہیں سمجھتے وہ راستی پر ہیں۔ یتنوا تو جروا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

بے شک وہ مسلمان ہیں اور ان سے مل کر کھانا پینا بلاشبہ جائز ہے اور ان سے دوسرے مسلمانوں کی طرح ملنے جلنے کے لیے شریعت اجازت دیتی ہے اور جو لوگ ان کو مسلمان خیال کرتے ہیں وہ راہ حق پر ہیں اور جو لوگ ان سے نفرت کرتے ہیں اور ان سے کلام کرنے کو بھی درست نہیں سمجھتے ہیں وہ باطل اور ضلالت کے راستے پر ہیں اور شریعت سے جا مل ہیں حدیث شریف میں ہے :

"عن أنس بن مالك رضي الله عنه قال: قال رسول الله - صلى الله عليه وآله وسلم - : "من غلبني آدم خطاء وغلبني أخايتنا فهو مؤمن" [1]

(رواہ ترمذی۔ وابن ماجہ۔ والدارمی)

یعنی رسول اللہ صلی اللہ علیہ وسلم نے فرمایا : کہ ہر بنی آدم خطا کرنے والا ہے اور خطا کرنے والوں میں بہتر وہ لوگ ہیں جو توبہ کرنے والے ہیں پس جب ان لوگوں نے اپنے کاربہ سے توبہ کی تو سب خطا کاروں سے بہتر ہوئے و نیز ایک روایت میں آیا ہے :

"عبد الله بن مسعود عن أبيه قال: قال رسول الله صلى الله عليه وسلم: (التائب من الذنب كمن لا ذنب له)" [2]

یعنی گناہ سے توبہ کرنے والا مثل اس شخص کے ہے جس نے گناہ ہی نہیں کیا ہے پس جب توبہ کرنے کی وجہ سے ان پر گناہ ہی نہ رہا اور بے گناہ ٹھیرے تو اب ان سے مل کر کھانا پینا اور ان سے ملنا جلنا اور سلام و کلام کرنا سب کچھ جائز ہے اور ناجائز ہونے کی کوئی وجہ نہیں ہے۔ واللہ تعالیٰ اعلم حررہ علی احمد عینی عتہ۔ (سید محمد نذیر حسین)

ہوالموفق :-

اللہ تعالیٰ فرماتا ہے :

فَإِنْ تَابَا وَأَتَابَا فَهَؤُلَاءِ رِجَالُكُمْ ۚ وَإِذَا أَرَادَا نِزْلًا فَرَضُوا عَلَيْهِمْ رِجَالًا ثِقَالًا ۚ وَإِذَا هُمْ بِمِصْرَ ۚ إِنَّهُمْ فِي شَكٍّ ۚ وَإِذَا هُمْ بِمِصْرَ ۚ إِنَّهُمْ فِي شَكٍّ ۚ [سورة التوبة: 3]

یعنی اگر کافر لوگ اپنے کفر سے توبہ کریں اور نماز کو قائم کریں اور زکوٰۃ دیں تو وہ تمہارے دینی بھائی ہیں اس آیت سے معلوم ہوا کہ کفار اور مشرکین اپنے کفر و شرک سے توبہ کریں تو وہ توبہ کرنے کے بعد ہمارے دینی بھائی ہو جاتے ہیں اور ان کے ساتھ کل معاملہ و برتاؤ مسلمانوں کا کرنا ضروری ہو جاتا ہے تو اگر مسلمان بدکار اپنے کاربہ سے توبہ کریں، اور نماز روزہ وغیرہ احکام شرعیہ کی پابندی رکھیں تو وہ بدرجہ اولیٰ ہمارے دینی بھائی ہوں گے اور ان کے ساتھ دیگر مسلمانوں کی طرح کھانا پینا اور ان سے ملنا جلنا اور ان سے سلام کرنا وغیرہ بدرجہ اولیٰ ضروری ہوگا بناء علیہ صورت مسئولہ میں عورت مذکورہ اور اس کی تینوں اولاد مسلمان ہیں اور تمام مسلمانوں کے وہ دینی بھائی ہیں اور ان سے مل کر کھانا پینا جائز ہے اور ان سے دوسرے مسلمانوں کی طرح ملنے جلنے کی شریعت اجازت دیتی ہے۔ بلکہ ضروری بتاتی ہے اور جو لوگ ان سے نفرت رکھیں اور ان سے سلام و کلام کرنے کو اور ان سے ملنے جلنے کو نادرست سمجھیں وہ صریح غلطی پر ہیں اور راہ سے بھٹکے ہوئے ہیں اللہ تعالیٰ ان کو راہ پر لا دے واللہ تعالیٰ اعلم کتبہ محمد عبدالرحمان المبارکشوری عفا اللہ عنہ۔

[1]۔ رسول اللہ صلی اللہ علیہ وسلم نے فرمایا تمام بنی آدم گنہگار ہیں اور بہترین گناہگار توبہ کرنے والے ہیں۔

[2]۔ گناہ سے توبہ کرنے والا اسی طرح پاک صاف ہو جاتا ہے جیسے اس نے گناہ کیا ہی نہیں۔

[3]۔ اگر وہ توبہ کریں نماز کی پابندی کریں اور زکوٰۃ دیں تو تمہارے دینی بھائی ہیں۔

فتاویٰ نذیریہ

جلد: 2، کتاب التوبہ: صفحہ: 68

محدث فتویٰ

